



(නවවැනි පාර්ලිමේන්තුව - පළමුවැනි සභාවාරය)

අංක 82.]

පාර්ලිමේන්තුවේ න්‍යාය පත්‍රය

2021 ජූලි 07 බදාදා පූ.භා. 10.00 ව

වාචික පිළිතුරු අපේක්ෂා කරන ප්‍රශ්න

1.

82/2020

ගරු හේමා විතානගේ මහතා, — පරිසර අමාත්‍යතුමාගෙන් ඇසීමට, — (1)

- (අ) (i) පොළොන්නරුව, මනම්පිටිය ප්‍රදේශයෙන් ගොඩ දමනු ලබන වැලි, අවශ්‍යතාවය අනුව නිකුත් කරනු ලබන්නේ මනම්පිටිය වැලි සමාගම විසින් බව දන්නේද;
- (ii) එම සමාගම රජයේ සමාගමක්ද;
- (iii) නොඑසේ නම්, අර්ධ හෝ පූර්ණ පෞද්ගලික සමාගමක්ද;
- (iv) එම සමාගමේ අධ්‍යක්ෂ මණ්ඩල සාමාජිකයන්ගේ නම් කවරේද;
- (v) ඉල්ලුම්කරුවන්ගේ අවශ්‍යතාවය අනුව එම සමාගම විසින් වැලි නිකුත් කිරීමේදී අනුගමනය කරනු ලබන ක්‍රමවේදය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

280/2020

ගරු බුද්ධික පතිරණ මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) 2018 හා 2019 වර්ෂවල ශ්‍රී ලංකාවේ වීස් නිෂ්පාදනය එක් එක් වර්ෂය අනුව වෙන් වෙන් වශයෙන් කොපමණද;
- (ii) වීස් නිෂ්පාදනය ඉහළ නැංවීම සඳහා ක්‍රියාමාර්ග ගෙන තිබේද;
- (iii) එසේ නම්, එම ක්‍රියාමාර්ග කවරේද;
- යන්න එතුමා සඳහන් කරන්නෙහිද?
- (ආ) (i) 2018 හා 2019 වර්ෂවලදී ශ්‍රී ලංකාවට වීස් ආනයනය කිරීම සඳහා වැය කරන ලද මුදල එක් එක් වර්ෂය අනුව වෙන් වෙන් වශයෙන් කොපමණද;
- (ii) ශ්‍රී ලංකාව වීස් අපනයනය කරන්නේද;
- (iii) එසේ නම්, 2018 හා 2019 වර්ෂවලදී වීස් අපනයනය කිරීමෙන් ලබන ලද ආදායම එක් එක් වර්ෂය අනුව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

(2)

3.

314/2020

ගරු වමින්ද විජේසිරි මහතා, — බලශක්ති අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ ඇති බනිජ තෙල් ගබඩා කරනු ලබන ස්ථානවල නම් කවරේද;
(ii) එම එක් එක් ස්ථානයේ ගබඩා කළ හැකි බනිජ තෙල් ප්‍රමාණය වෙන් වෙන් වශයෙන් කොපමණද;
(iii) බනිජ තෙල් ගබඩා කරනු ලබන ස්ථාන සංවර්ධනය කිරීම සඳහා අමාත්‍යාංශය විසින් ගනු ලබන ක්‍රියාමාර්ග කවරේද;
යන්න එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

4.

465/2020

ගරු මොහමඩ් මුසම්මිල් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) වර්ෂ 2018 හා 2019 දී පාසල් පෙළපොත් මුද්‍රණය කිරීම සඳහා වැය කරන ලද මුදල එක් එක් වර්ෂය අනුව වෙන් වෙන් වශයෙන් කොපමණද;
(ii) ඉහත සඳහන් එක් එක් වර්ෂයේදී මුද්‍රණය කරන ලද පෙළපොත් සංඛ්‍යාව වෙන් වෙන් වශයෙන් කොපමණද;
(iii) එවකට අධ්‍යාපන අමාත්‍යවරයාගේ වර්ණ ඡායාරූපයක් එම පෙළපොත්වලට ඇතුළත් කර තිබුණේද;
(iv) එසේ නම්, එම ඡායාරූපය එම පෙළපොත්වල මුද්‍රණය කර පළ කිරීම සඳහා වැය කරන ලද මුදල කොපමණද;
යන්න එතුමා මෙම සභාවට දන්වන්නෙහිද?
(ආ) නොඑසේ නම් ඒ මන්ද?

5.

743/2020

ගරු ඉෂාක් රහුමාන් මහතා, — මහාමාර්ග අමාත්‍යතුමාගෙන් ඇසීමට, — (1)

- (අ) අනුරාධපුර, කැබිනිගොල්ලෑව ප්‍රාදේශීය ලේකම් කොට්ඨාසයට අයත් රත්මල්ගහවැව හන්දියේ සිට කිවුලේකඩ හන්දිය දක්වා වූ කි.මී. 10ක් පමණ දිගින් යුතු මාර්ග කොටස ඉතා අබලන් තත්ත්වයේ පවතින බව එතුමා දන්නෙහිද?
(ආ) (i) ඉහත සඳහන් මාර්ග කොටස ප්‍රතිසංස්කරණය කිරීමට පියවර ගන්නේද;
(ii) එසේ නම්, ඒ සඳහා මේ වනවිට ප්‍රතිපාදන වෙන්කර තිබේද;
(iii) එම මාර්ග කොටසේ ප්‍රතිසංස්කරණ කටයුතු අවසන් කිරීමට අපේක්ෂිත දිනය කවරේද;
යන්න එතුමා මෙම සභාවට දන්වන්නෙහිද?
(ඇ) නොඑසේ නම්, ඒ මන්ද?

(3)

6.

941/2020

ගරු මුජිබුර් රහුමාන් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) කොළඹ දිස්ත්‍රික්කයේ අධ්‍යායන පොදු සහතික පත්‍ර (උසස් පෙළ) සඳහා තාක්ෂණ විෂය ධාරාවෙන් පන්ති පැවැත්වෙන පාසල් සංඛ්‍යාව කොපමණද;
- (ii) එම පාසල්වල තාක්ෂණ විෂය ධාරාව ඉගැන්වීම සඳහා අවශ්‍යවන ගුරුවරුන් සංඛ්‍යාව, මේ වනවිට සිටින ගුරුවරුන් සංඛ්‍යාව සහ මේ වනවිට පවතින ගුරු පුරප්පාඩු සංඛ්‍යාව එක් එක් පාසල අනුව වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ආ) අධ්‍යායන පොදු සහතික පත්‍ර (උසස් පෙළ) සඳහා තාක්ෂණ විෂය ධාරාව ඉගැන්වීම සඳහා ගුරුවරුන් හිඟ වීමට බලපාන ලද හේතු කවරේද යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

7.

1083/2020

ගරු තුෂාර ඉඳුනිල් අමරසේන මහතා, — කම්කරු අමාත්‍යතුමාගෙන් ඇසීමට, — (1)

- (අ) (i) මැද පෙරදිග රටවල පවත්වාගෙන යනු ලබන ශ්‍රී ලංකා තානාපති කාර්යාල යටතේ සුරක්ෂා නිවාස පවතින බවත්;
- (ii) එම සුරක්ෂා නිවාසවල පවතින ඉඩ කඩ ප්‍රමාණවත් නොවන බවත්;
- (iii) ඒ හේතුවෙන් ආරක්ෂාව පතා එම නිවාසවලට පැමිණෙන ගෘහ සේවිකාවන් අසරණභාවයට පත්වන බවත්;
- එතුමා දන්නෙහිද?
- (ආ) (i) එම එක් එක් සුරක්ෂා නිවසේ මේ වනවිට ෫෫ සිටින ශ්‍රී ලාංකික ගෘහ සේවිකාවන් සංඛ්‍යාව වෙන් වෙන් වශයෙන් කොපමණද;
- (ii) එම ගෘහ සේවිකාවන් නැවත ශ්‍රී ලංකාවට ගෙන්වා ගැනීමට ගෙන ඇති පියවර කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

8.

1202/2020

ගරු කේ.පී.එස්. කුමාරසිරි මහතා, — ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) තැපැල් දෙපාර්තමේන්තුවේ කොන්ත්‍රාත් පදනම මත සේවය කරන ලද උප තැපැල් ස්ථානාධිපතිවරුන් 1996 වර්ෂයේ සිට රාජ්‍ය සේවයට අන්තර්ග්‍රහණය කර ඇති බවත්;
- (ii) රාජ්‍ය පරිපාලන චක්‍රලේඛ අංක 06/2006 අනුව හා 2012 වර්ෂයේ සිට ක්‍රියාත්මක කරන ලද නව බඳවාගැනීමේ පටිපාටිය අනුව මෙම පිරිස කළමනාකරණ සහකාර සේවයේ - II ශ්‍රේණියට බඳවාගෙන ඇති බවත්;
- එතුමා දන්නෙහිද?

(4)

- (ආ) (i) කළමනාකරණ සේවයේ සහකාර - II ශ්‍රේණියේ තනතුරුවල සේවය කරනු ලබන අනෙකුත් නිලධාරීන්ට හා තැපැල් දෙපාර්තමේන්තුවේ සේවය කරනු ලබන අනෙකුත් නිලධාරීන්ට ලබා දෙනු ලබන ප්‍රසූත නිවාඩු, වාර්ෂික නිවාඩු, අතිකාල දීමනා සහ කාර්යාල පහසුකම් ආදී වරප්‍රසාද ඉහත (අ) (ii) හි සඳහන් නිලධාරීන්ට ලබා නොදීමට හේතු;
- (ii) ඒ සම්බන්ධයෙන් මේ වනවිට ගෙන ඇති ක්‍රියාමාර්ග;
- කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1.

වෙළඳ අමාත්‍යතුමා, — අපනයන සංවර්ධන පනත යටතේ නියෝග (අංක 1), — 1979 අංක 40 දරන ශ්‍රී ලංකා අපනයන සංවර්ධන පනතේ 14 වගන්තිය යටතේ සෙස් බදු සම්බන්ධයෙන් වෙළඳ අමාත්‍යවරයා විසින් පනවන ලදුව, 2021 මාර්තු 15 දිනැති අංක 2219/15 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

වෙළඳ අමාත්‍යතුමා, — අපනයන සංවර්ධන පනත යටතේ නියෝග (අංක 2), — 1979 අංක 40 දරන ශ්‍රී ලංකා අපනයන සංවර්ධන පනතේ 14 වගන්තිය යටතේ සෙස් බදු සම්බන්ධයෙන් වෙළඳ අමාත්‍යවරයා විසින් පනවන ලදුව, 2021 මාර්තු 17 දිනැති අංක 2219/36 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

ජෙනරාල් ශ්‍රීමත් ජෝන් කොතලාවල ජාතික ආරක්ෂක විශ්වවිද්‍යාලය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*4.

අග්‍රාමාත්‍යතුමා සහ මුදල් අමාත්‍යතුමා, බුද්ධගාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා, — ආගාමික හා විගාමික පනත යටතේ නියෝග, — 2019 ජුනි 03 දිනැති අංක 2126/13 දරන අති විශේෂ ගැසට් පත්‍රයේ පළ කරනු ලැබූ ආගාමික හා විගාමික නියෝග පරිවර්තනය කිරීම සඳහා (351 අධිකාරිය වූ) ආගාමික හා විගාමික පනතේ 23 වගන්තිය සමඟ කියවිය යුතු 52 වගන්තිය යටතේ ආරක්ෂක අමාත්‍යවරයා විසින් පනවන ලදුව, 2021.06.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

අග්‍රාමාත්‍යතුමා සහ මුදල් අමාත්‍යතුමා, බුද්ධිශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— ආනයන හා අපනයන (පාලන) පනත යටතේ රෙගුලාසි,— 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20 වගන්තිය යටතේ මුදල් අමාත්‍යවරයා විසින් පනවන ලදුව, 2021 මැයි 06 දිනැති අංක 2226/48 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

කර්මාන්ත අමාත්‍යතුමා,— ජාතික මැණික් සහ ස්වර්ණාභරණ අධිකාරිය පනත යටතේ නියෝග,— 1993 අංක 50 දරන ජාතික මැණික් සහ ස්වර්ණාභරණ අධිකාරිය පනතේ 14(1)(ඊ) සහ 15 වගන්ති සමඟ කියවිය යුතු 53 වගන්තිය යටතේ මැණික් සහ ස්වර්ණාභරණ බලපත්‍ර ගාස්තු සම්බන්ධයෙන් කර්මාන්ත සහ සැපයුම් කළමනාකරණ අමාත්‍යවරයා විසින් පනවන ලදුව, 2020 මාර්තු 02 දිනැති අංක 2165/1 දරන අති විශේෂ ගැසට් පත්‍රයේ සහ එම ගැසට් පත්‍රයේ මුද්‍රණ දෝෂ නිවැරදි කරමින් 1993 අංක 50 දරන ජාතික මැණික් සහ ස්වර්ණාභරණ අධිකාරිය පනතේ 53 වගන්තිය යටතේ කර්මාන්ත අමාත්‍යවරයා විසින් සාදන ලදුව, 2021 අප්‍රේල් 01 දිනැති අංක 2221/49 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

ජන්ද හිමියන් ලියාපදිංචි කිරීමේ (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*8.

සේවකයන්ගේ ජාතික අවම වෙනනය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*9.

2019 කොරෝනා වෛරස් රෝගය (කොවිඩ් - 19) (තාවකාලික විධිවිධාන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*10.

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— 2015 ජනවාරි මස 08 වැනි දින සිට 2019 නොවැම්බර් මස 16 වන දිනෙන් අවසන් වූ කාල සීමාව තුළ නිලතල දැරූ රජයේ නිලධාරීන්, රාජ්‍ය සංස්ථාවල සේවකයින්, සන්නද්ධ හමුදාවන් හි සහ පොලිස් සේවයෙහි සාමාජිකයින්ට සිදු වී ඇතැයි කියන දේශපාලන පළිගැනීම් පිළිබඳ පරීක්ෂා කර තොරතුරු ලබා ගැනීම සඳහා වන ජනාධිපති පරීක්ෂණ කොමිෂන් සභාවේ තීරණ සහ නිර්දේශ ක්‍රියාත්මක කිරීම,—

උක්ත කරුණු සම්බන්ධයෙන් අතිගරු ජනාධිපතිතුමා විසින් අමාත්‍ය මණ්ඩලය වෙත ඉදිරිපත් කරන ලද 2021.01.15 දිනැති අමාත්‍ය මණ්ඩල සංදේශයට අදාළ අමප/21/0105/301/003 හා 2021.02.15 දිනැති අමාත්‍ය මණ්ඩල තීරණය අනුව පහත සඳහන් කරුණු සම්බන්ධයෙන් අමාත්‍ය මණ්ඩලයේ අනුමතිය ලබා දී ඇත:—

- (අ) ජනාධිපති පරීක්ෂණ කොමිෂන් සභාවේ අවසන් වාර්තාව (එහි පළමුවැනි, දෙවැනි සහ තෙවැනි වෙළුම් ද, යතුරුලියන දෝෂ හා මුද්‍රණ දෝෂ නිවැරදි කිරීමේ පරිශීෂ්ඨය ද ඇතුළත්) යෝජනා සම්මතයක් මගින් පාර්ලිමේන්තුවට ඉදිරිපත් කිරීම;
- (ආ) එම අවසන් වාර්තාවේ පළමුවැනි වෙළුමේ අයිතම අංක 08 හි සඳහන් දූෂණ විරෝධී කමිටුව සම්බන්ධයෙන් එම කොමිෂන් සභාව විසින් ලබා දී ඇති තීරණ සහ නිර්දේශ ක්‍රියාත්මක කිරීම;
- (ඇ) එකී අයිතම අංක 08 හි සඳහන් තීරණ අංක 1 සහ නිර්දේශ අංක 1 ක්‍රියාත්මක කිරීම සඳහා විශේෂ ජනාධිපති පරීක්ෂණ කොමිෂන් සභාවක් පත් කිරීම හෝ පාර්ලිමේන්තුව විසින් ඒ සඳහා නිශ්චය කරනු ලබන වෙනත් සුදුසු යාන්ත්‍රණයක් නිර්මාණය කිරීම;
- (ඈ) ඉහත කී ජනාධිපති පරීක්ෂණ කොමිෂන් සභාවේ අවසන් වාර්තාවේ පළමුවැනි, දෙවැනි හා තෙවැනි වෙළුම්වල සහ එම අවසන් වාර්තාවේ යතුරුලියන දෝෂ හා මුද්‍රණ දෝෂ නිවැරදි කිරීමේ පරිශීෂ්ඨයේ අයිතම අංක 08 හි සහ අයිතම අංක 09 හි I සිට LXI දක්වා පැමිණිලිවලට අදාළව එම කොමිෂන් සභාව විසින් ලබා දී ඇති තීරණ හා නිර්දේශ ක්‍රියාත්මක කිරීම පිණිස එකී තීරණ හා නිර්දේශ, අල්ලස් හෝ දූෂණ චෝදනා විමර්ශන කොමිෂන් සභාව, රාජ්‍ය සේවා කොමිෂන් සභාව, පොලිස්පති, අදාළ අමාත්‍යාංශ භාර අමාත්‍යවරුන් සහ අමාත්‍යාංශ ලේකම්වරුන් ඇතුළු අදාළ බලධාරීන් වෙත යොමු කිරීම; සහ
- (ඉ) එකී අවසන් වාර්තාවේ තෙවැනි වෙළුමේ හි අයිතම අංක 10 යටතේ සඳහන් පැමිණිලිවලට අදාළව එකී ජනාධිපති පරීක්ෂණ කොමිෂන් සභාව විසින් ලබා දී ඇති තීරණ හා නිර්දේශ ක්‍රියාත්මක කිරීම.

ඊට අනුකූලව, ඉහත (ඇ) හි සඳහන් පරිදි අංක 2221/54 සහ 2021.04.01 දිනැති අති විශේෂ ගැසට් පත්‍රය මගින් අතිගරු ජනාධිපතිතුමා විසින් විශේෂ ජනාධිපති පරීක්ෂණ කොමිෂන් සභාවක් පත්කර ඇති හෙයින් ඉහත සඳහන් අමාත්‍ය මණ්ඩල තීරණයේ සඳහන් ජනාධිපති පරීක්ෂණ කොමිෂන් සභාවේ අවසන් වාර්තාවේ ඇතුළත් අයිතම අංක 08 හි තීරණ සහ නිර්දේශ ක්‍රියාත්මක කිරීම සම්බන්ධයෙන් විශේෂ ජනාධිපති පරීක්ෂණ කොමිෂන් සභාවේ වාර්තාව ලැබීමෙන් පසු සලකා බලනු ලැබීමට යටත්ව එකී අමාත්‍ය මණ්ඩල තීරණයෙහි සඳහන් දේශපාලන පළිගැනීම් පිළිබඳ පරීක්ෂා කර තොරතුරු ලබා ගන්නා ලද ජනාධිපති පරීක්ෂණ කොමිෂන් සභාවේ අවසන් වාර්තාවේ (එහි පළමුවැනි, දෙවැනි සහ තෙවැනි වෙළුම් ද, යතුරුලියන දෝෂ සහ මුද්‍රණ දෝෂ නිවැරදි කිරීමේ පරිශීෂ්ඨය ද ඇතුළත්) අයිතම අංක 08 අත්හැර 09 සහ 10 අයිතමයන් හි ඇතුළත් තීරණ හා නිර්දේශ ඉහත (ඈ) සහ (ඉ) හි සඳහන් පරිදි ක්‍රියාත්මක කළ යුතුයැයි මෙම පාර්ලිමේන්තුව යෝජනා සම්මත කර සිටියි.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**